

**Bir-raġun O Banda taghna
mieghek nibqghu maghqudin
ghax il-kbir ismek Sant'Andrija
huwa l-Ghaxxa tal-Halluqin**

125
Sena
GHAQDA MUŻIKALI
SANT'ANDRIJA



Mro Paul Schembri

MISM MIWM

Kienpropju 30 sena ilu li s-Surmast taghna Mro Paul Schembri ha f'idejh it-tmexxija tal-Banda Sant'Andrija wara li rtira min din il-kariga Mro Anton Muscat Azzopardi. Nistghu nghanid li l-ghazla tas-Surmast Paul Schembri kienet wahda awtomatika. Huwa iben l-istess Soċjetà taghna, b'esperjenza kbira bhala solist mal-Banda taghna kif ukoll baned oħra madwar Malta. Min jiftakar lis-Surmast Schembri jdoqq żgur jghidlek li huwa kien l-aqwa Euphonium solist ta' żmien. Matul is-snin is-Surmast Schembri għoġbu jirregala lil Banda diversi siltiet mużikali bl-aħħar wahda tkun l-*Poema Sagra – Sant'Andrija*, kapulavur iehor f'għieh l-Appostlu Sant'Andrija patrun tas-Soċjetà u ta' Hal Luqa. Propju l-profil tiegħu hawn taht jagħti harsa lejn il-karriera mużikali tas-surmast taghna matul dawn l-aħħar 30 sena.

Is-Surmast Paul Schembri tweiled Hal

Luqa nhar it-13 ta' Frar 1931, iben Ġużeppi Schembri u Maria Carmela Costa. Huwa miżżewweġ lil Carmelina u għandu żewġ itfal, Anna u Mario.

Il-ġibda tiegħu lejn il-mużika kienet wahda ereditarja. Il-bużnannu kien Baritonu jkanta fit-Tejatrju Rjal. In-nannu Vincenzo Cosra kien il-kuġin tas-surmast Costa, li



kien magħruf għaž-żmien twil li għamel bhala Maestro di Cappella tal-Bażilika ta' Sant' Elena ta' B'Kara. Missier is-surmast kien ukoll vjolinista. Iz-ziju tas-surmast, Giuseppe Costa kien għal żmien twil klarinettist prim mal-Banda Sant'Andrija. Tnejn minn hutu, kif ukoll il-kuġin tiegħu Ġużeppi u Indri Tanti, kienu kollha jdoqqu mal-Banda Sant'Andrija. Ġużeppi Tanti kien għamel ukoll

xi żmien bhala klarinett solo mal-Banda Sant'Andrija.

Ta' sitt snin kien diġà beda juri l-interess

tieghu fil-mużika, tant li ma kienx ifalli li ta' kull ġimgha jattendi ma' zijuh għall-kunċert tal-banda li kien isir taht id-direzzjoni tas-Surmast Antonio Muscat Azzopardi. Dan l-entuzjażmu wassal sabiex ta' tna-x il sena hareġ idoqq għall-ewwel darba mal-Banda Sant'Andrija. Il-karriera mużikali tieghu mal-banda bdieha permezz ta' l-Althorn iżda wara ftit taż-żmien is-surmast Muscat Azzopardi hajru sabiex ibiddel l-istrument għal Euphonium. Wara hmistax-il ġurnata ta' studju bla heda, is-Surmast irritorna għall-kunċerti tal-banda, din id-darba bl-Euphonium.

Minn hawnhekk 'il quddiem qatt ma hares lura tant li kien ta' kuljum jagħmel ammont sostanzjali ta' hin jistudja l-istrument. Dan il-fatt kien ukoll innutat mis-surmast Muscat Azzopardi tant li wara ftit xhur dan hajjar lis-surmast Schembri sabiex idoqq il-kunċert għall-Euphonium, Il Sospiro dell'Anima ta' G.B. Frosali. Dan il-kunċert indaqq fil-Pjazza quddiem il-Knisja ta' Hal Luqa u kien intlaqa' tajjeb hafna minn dawk prezenti. Wara dan is-suċċess ma damx wisq ma sar is-solista tal-banda Sant'Andrija. Wara ftit taż-żmien sar ukoll solista tal-Banda King's Own tal-Belt Valletta. Il-karriera mużikali tieghu bhala bandist damet għal 35 sena shah fejn waqaf meta sar surmast direttur tal-Banda Sant'Andrija

Minbarra l-impenn bandistiku s-surmast Schembri studja wkoll it-tejorija, l-armonija u l-kontrapunt. Dan l-istudju bdieħ taht id-direzzjoni tas-surmast Antonio Muscat Azzopardi u wara komplieħ għand il-Professor Henry Galea. Barra dan Paul Schembri studja wkoll il-kompożizzjoni. Ma dan kollu ma' jistax jonqos l-impenn personali tieghu biex ikompli javvanza fil-kamp mużikali.

L-ewwel kompożizzjonijiet tieghu kienu jikkonsistu f'marċi allegri. L-ewwel marċ miktub mis-surmast Schembri jismu "St. Andrew's" u dan kien miktub fl-1961. Minn

dak inhar 'l hawn qatt ma hares lura u tul dan iż-żmien kiteb xejn anqas minn mitejn marċ.

Hawnhekk ta' min isemmi li minhabba l-impenji professjonali tieghu ta' Accountant u Financial Controller mhux dejjem kien ilahhaq mad-domanda li kellu għall-marċi miktuba minnu. Fatt kurjuż fil-kitba tal-marċi li kkompona matul iż-żmien, kien li kemm-il darba kien jikteb marċ f'perjodu ta' *weekend*, jippreparah sabiex ikun jonqsu biss li jiġi kkupjat għall-banda.

Fir-repertorju tas-surmast Schembri nsibu wkoll diversi kompożizzjonijiet oħra li jikkonsistu f'mużika klassika, mużika sinfonika, overtures, fantasia, sonatina, sinfojetta, rapsodija, valzi, mużika moderna, mużika tradizzjonali, mużika sagra, innijiet li jinkludu wkoll lirika miktuba minnu stess, marċi funebri, kif ukoll mużika da ballo.


Fost dawn il-kompożizzjonijiet, tispikka hafna l-*Fantasia Centenaria*, li nkitbet fl-1982 għall-okkażjoni tal-mitt sena mit-twaqqif ta' l-Għaqda Mużikali Sant'Andrija, li kien gie ċċelebrat fl-1983.

Din il-Fantasia giet sottomessa għall-kompetizzjoni ta' mużika serja li saret f'Londra fl-1982 stess u rebhet id-*Diploma of Merit for Best Composition*. Il-ġurija f'din il-kompetizzjoni kienet preseduta mill-maġhruf Dr Andrew Lloyd Webber li kellu kliem ta' tifhir u nkoraggiment għal din il-kompożizzjoni.

Kompożizzjoni oħra notevoli fir-repertorju tas-surmast Schembri hija s-*Sinfonija Chiara* li giet miktuba fl-1988 għall-okkażjoni ta' għeluq l-10 snin bhala surmast direttur tal-Għaqda Mużikali Sant'Andrija. Din il-kompożizzjoni kienet ukoll intgħażlet sabiex tkun *test piece* f'kompetizzjoni tal-baned li kellha ssir f'Malta stess.

L-aħhar kompożizzjoni li kkompona hija s-*Suite Bethsaida* li tikkonsisti f'zewġ; movimenti u finale. L-ewwel moviment

huwa spirat mill-anniversarju t'gheluq il-120 sena mit-twaqqif ta' l-Ghaqda. It-tieni moviment jiccelebra l-25 anniversarju tal-kompożitur bhala direttur ta' l-Ghaqda Mużikali Sant'Andrija. Il-finale li jibqa ghaddej mit-tieni moviment huwa ddedikat ghall-unur "Ġieh Hal Luqa" li nghata s-surmast Paul Schembri fl-2002.



Is-surmast Schembri ghamel żmien twil fir-reġiment tar-Royal Engineers. Matul dan iż-żmien huwa ha l-opportunità sabiex ghamel diversi korsijiet fosthom dak mużikali. Kien jattendi li skola ta' l-Army f'Beacon House. Huwa speċjalizza l-istudji tiegħu fil-mużika, *Accountancy* u *Management*. Wara dan il-perjodu ta' studju huwa kien ottjena l-*First Class Certificate* mill-Army Ingliża. Wara dan il-perjodu ta' studju huwa kompli jispeċjalizza l-istudji tiegħu fl-Università ta' Malta fejn kiseb żewġ diplomi (MISM, MIWM) fil-*Management*.

Fil-karriera mużikali tas-surmast Schembri nsibu li huwa dderieġa diversi baned kemm barranin kif ukoll Maltin. Minbarra l-Ghaqda Mużikali Sant'Andrija u l-Banda Vittoriosana San Lawrenz tal-Birgu, li tagħhom għadu surmast direttur, huwa kien wkoll surmast direttur tal-Banda Santa Marija tal-Qrendi, il-Banda Melita ta' l-Imsida kif ukoll ir-*Royal Airforce Band* ta' Malta. Ma' dawn huwa dderieġa diversi baned Ingliżi u Skoċċiżi fil-perjodu li ghamel mar-*Royal Engineers Regiment*. Fil-fatt meta l-Banda Scoċċiża *Musselbrough Trades Brass Band* ghamlet tour ġewwa Malta fl-1982 kien mistieden sabiex jidderieġi din il-banda huwa stess kemm iddum Malta tul dan it-*tour*. Fil-fatt għal dan il-ghan kien mar l-Iskozja fil-perjodu ta' qabel sabiex jidderieġi wkoll il-provi qabel dawn ġew Malta.

Minbarra dawn il-baned li ssemmev hawn fuq, huwa dderieġa wkoll baned ohrajn fuq bażi temporanja. Fost dawn

insibu l-Banda Duke of Connought's Own ta' B'Kara, u l-Banda Kristu Re ta' Raħal Ġdid. Diversi minn dawn il-baned hatru lis-surmast Schembri bhala Surmast Onorarju tas-soċjetà tagħhom bhala rikonoxximent tas-servizzi tiegħu.

Tul dan iż-żmien kollu attiv fil-qasam mużikali ta' pajjiżna, s-surmast Schembri ma jistax jonqos li għandu diversi memorji sbieh. Fost dawn ta' min wiehed isemmi d-diversi drabi li dderieġa kemm fit-Tejstru Manoel fosthom il-banda tagħna, ġewwa l-Belt Valletta, kif ukoll diversi tejatri ohra madwar il-pajjiż. Is-surmast Schembri għandu memorji speċjali tal-programm mużikali li kien idderieġa fl-okkażjoni tal-festi ċentenarji ta' l-Ghaqda Mużikali Sant'Andrija, fl-1983. Memorja sabiha ohra li għandu s-surmast Schembri hija tal-kunċert sinfoniku li ttella' fl-okkażjoni tal-Millenju l-Ġdid fis-sala Sir Temi Żammit, l-Università nhar is-17 ta' Frar 2001. Ma jistax jonqos li l-aktar memorja sabiha tas-surmast Schembri ikun propju l-Kunċert f'gheluq il-25 Anniversarju fid-direzzjoni tal-Banda Sant'Andrija, nhar is-Sibt 29 ta' Novembru 2003, kif ukoll reċentament l-Akkademja – *Al Martire San Andrea Apostolo* mtellgħa fil-Knisja Parrokkjali ta' Hal Luqa nhar is-Sibt 19 t'April 2008 fejn s-surmast rregala lil Banda Sant'Andrija kompożizzjoni ġdida l-*Poema Sagra Sant'Andrija*.